

~~mel dan biex juri lil mistednin li l-
kikri ma fihomx semm. Ghax kie-
ku jkun fihom is-semm, la darba
l-kafè għadda minnhom kollha u
fl-aħħar xorbu hu, kien imut hu
l-ewwel wiehed.~~

~~Mela, wara li xrobna l-kafè morr
(ghax hemm ma jagħmlulux zok-
kor, imma bdiel zokkor drabi jix-
bitu fih biċċa ha-xixa toghma ta'
lumi, jekk m'hux aktar qarsa mil-
lumi wkoll), Dun Vergani qam u
libes l-isto'a. Mela l-imraxe bl-il-
ma mbierex li kellu f'kunjett fil-
but u berkihom il għar. Izzejn-
hom hajr (għednielhom: *Allà jhat-
tar hajrhom! Mammunin bi ktir!*)
u għednielhom li sa mmorru. Kif~~

~~inhi d-drawwa ta' hemm talbuna
noqogħdu ftit iehor, ghax kien għa-
du l-hin (bill-isien tagħhom: *Lu-
wiex il għaġle? Lissa bakkir!*) im-
ma Dun Vergani qallilhom li kellu
x'jagħmel hafna u kellu jmur.
Għal hekk sellimnielhom (għednie-
lhom: *B'hatirkom!*) u hrigna mill-
għar.~~

~~Il-mara reggħet harget magħna
biex ma jagħmlux għalina l-klieb.
U hekk, jmschbin mill-mara, tghaj-
jat mal-klieb, u mill-klieb jinbhu
għal xulxin u għalina, wasalna sa
ras it-taraġ tal-blat. Il-mara u l-
klieb reggħu ara u aħna nżilna
lejn is-Salt.~~

~~ELSIE.~~

PATRI GAWDENZJU

Min kellu jgħidli, meta kont noh-
rog idur ma' Patri Gawdenzju,
fiz-żmien li kont il-Palestina, li
għad nikteb fuqu u fuq mewtu
hawn Malta, f'din ir-Rivista! Min
kellu jgħidli kif kellu jtemm haj-
tu dak il-Frangiskan żagħżuġ, dak
iz-żmien mimli bil-gmiel, bil-għerf
u bil-hena; u l-Jum ma fadal min-
nu għajr ftit għadam f'qabar!

* * *

L-ewwel darba li raġt lil Pat-
ri Gawdenzju, kien fis-Sagrestija
tal-Knisja tal-Qabar ta' Kristu, ftit
jiem wara li wasalt il-Palestina.
Imma għammina hbieb meta gie
Għajn Karem jbidel l-arja, ghax
ma kienx jiffah; jien kont hemm
ukoll dak iz-żmien, u billi hu kien
johrog harġa fil-għaxija x'hin idur
ir-rwieh, bhal ma kont nagħmel
jiena, bdejna niltaqghu u nohor-
gu flimkien. Hekk għamilna hbieb.

F'dawn id-dawriet li konna ndu-
ru flimkien, l-ewwel f'Għajn Ka-
rem imbagħad f'Gerusalem, gie li
kien jithaddet miegħi fuq hajtu.
U hawnhekk sa ngħid xi kelmejn
kif smajthom minnu, bia żjeda ta'
xejn.

Patri Gawdenzju tweled fid-19
ta' Frar tas-sena 1889, gewwa Na-
zaret. Meta kien għadu żgħir, mie-
tlu missieru, u billi kienu erbat aħ-
wa, omnu biex tgħin ruhha daħh-
let lilu fid-dar tal-miema li għand-
hom ir-Rhieb Frangiskan; f'Geru-
salem. Meta tfarfar r'ied jidhol Ra-
heb huwa wkoll, kif għamel tas-sew
meta kièn għad kellu xi tnax-il se-
na. Mohhu kien tajjeb wisq, u
tghalliem mal-ajr u qaddes ta' tnejn
u ghoxrin sena, jiggħifieri sentejn qa-
bel iz-żmien.

Mal-i qaddes, il-Frangiskani
bagħtuh jitgħallem Ruma. Kemm
dam hemm ma nafx. Naf li minn

hemm regghu baghtuh itemm tagh-
limu fi Freiburg, il-Germanja, u
mbaghad f'Parigi. Fi zmien l-Ew-
wel Gwerra Kbira, hemm kien, Pa-
rigi; darba qalli grajja zghira, hel-
wa, milli grawlu hemmekk, li sa
niktibha hawn.

Hemm, Parigi, fi zmien il-gwer-

ra, billi kien dejjem fuq il-kotba,
habat sa jimrad. Ghal hekk it-tob-
ba riedu li jkollu xi naqra ta' gnien
fejn irabbi xi xitel tal-ward, biex
jedha bih. F'dan ix-xoghol zghir
tieghu, ma nafx kif, bdew imorru
ighinuh zewg subjien zghar, ahwa,
Francizi. Xi hadd kien gharraf lil



PATRI GAWDENZJU ORFALI, O.F.M.,

Ritratt moghti minnu n-nifsu lil min kiteb dil-kitba.

dawk it-tfal li Patri Gawdenzju fil-Magnudaja kien jismu Juser. Fid-19 ta' Marzu, nhar San Gużepptas-sena 1915, kif Patri Gawdenzju kien fil-kamra tieghu, jisma' jhabbat il-bieb u kif tetaħ isib lil dawn iż-żewġ hbiebu iż-żghar, wiehed kellu f'idu damma ward u l-iehor kellu karta miktuba. Qrawlu l-erba' kelmiet li kellhom miktuba fil-karta biex jagħtuh il-Għid it-Tajjeb u qaddmu d-damma talward. Imbagħad qalulu: "Irridu nbusuk!" U Patri Gawdenz qagħdilhom ha' jbusuh, bis-sabar kollu.

Imbagħad ridtu tarawh lil Patri Gawdenzju, idur il-hwienet ta' Parigi biex isib jixtrilhom ftit helu! Ma damx jingri u jdur ftit, ghax billi kien żmien il-gwerra, m'hux għal kemm issib helu għal biegh. Hsieb il-helu kellhom il-Parigini, bil-kanuni tal-Germanizi jdamdmu wara daharhom. Imma fl-ahħar sab ftit helu, u baġtu liż-żewġ itfal biex jiekluh bis-saħha tieghu.

Biex lahaq Lettur tal-Bibbja, Patri Gawdenz, kiteb ktieb bil-Latin jismu "De Foederis Arca". Meta raġa' mill-Ewropa lejn il-Palestina, il-Frangiskani qabbdh jgħallim il-kjerki tagħhom fis-Seminarju ta' Ġerusalem. Wara waqqaf skola għat-tagħlim tal-Bibbja, li għadha hemm sal-lum, u magħha, bil-ghajnunata ta' xi rjus kbar Ingliżi u Amerikani, waqqaf ukoll Mużew. Issieheb fix-xirka tal-"Palestine Archaeological Society", li fiha jinsabu Ingliżi, Franciżi, Amerikani, Gharab u Lhud, u wara ftit lahaq xejn anqas minn President tagħha. F'dak iż-żmien kiteb ukoll żewġ kotba ohra bil-Franciz: "Capernaum Et Ses Ruines" u "Għet-semani".

L-Ingliżi u l-Amerikani kienu

jzommuh fuq wiċċ idejhom. Il-Lhud kienu jahalfu bih. Il-Gharab kienu mkabbrin bih, ghax huwa wad fost ujedhom. Imma sewwa sew f'dan iż-żmien, mewt għall-gharrieda, hasditu hin bla waqt minn din il-hajja.

* * *
Patri Gawdenzju kien għadu kemm bena mill-ġdid biċċa mill-herba ta' Sinagoga ta' żmien Kristu li hemm f'Katar-Nahum, fuq il-Bahar ta' Tabarija. Dak iż-żmien ukoll kienu ġew xi Arkeologi mill-Ewropa li hu kien laqagħhom fid-dar żghira tal-Frangiskani, ħada l-herba tas-Sinagoga. Dawn jum wiehed tiegħu Ġerusalem u Patri Gawdenzju baqa' Nazaret, bil-fehma li jitla' ftit warajhom.

Kien id-19 t'April 1926, u l-ghada, 20 tax-xahar, Patri Gawdenzju kellu jagħmel taħdita quddiem dawk l-Arkeologi f'Ġerusalem. Għal hekk kera karozza u rikbu fiha hu u l-inginjier Germaniz, Boyerly, u telqu min-Nazaret għal Ġerusalem f'xi l-hdax ta' bil-lejl. Fit-triq, Patri Gawdenzju u l-Inginjier bdew jinghosu. Meta qorbu lejn Ġerusalem, (kien baqalhom biex jaslux xi seba' kilometri) is-sewwieq, jara triq twila u watja quddiemu, medd rasu fuq ir-rotta tat-tmun. Ghajnu marret bih ukoll, u l-karozza qabzet it-triq u baqghet diehla gewwa għalqa, billi dik in-naha l-ghelieqi bla hitan.

Is-sewwieq stembah u dawwar il-karozza biex jarga' jtellagħha fit-triq. It-triq kienet oghla mill-ghalqa, għal hekk kif il-karozza giet biex titla', irtefghet min-naha l-quddemija. Kif dan, Patri Gawdenzju stembah, fetah il-bieba u qabeż. Malli qabeż, il-karozza nqallbet u giet fuqu.

L-Inginjier baqa' fil-karozza u s-sewwieq, bit-tahbit, hareġ minn taħtha; u mar lejn ir-raħal tal-Lhud li kien hemm qrib, jitlob il-ghajnu-na. Kienu s-saghtejn ta' bil-lejl. Qajjem il-Lhud, li ġew għadd kbir minnhom miegħu u qalbu l-karozza. L-Inginjier insab li kellu siequ milksura, waqt li Patri Gawdenzju kien..... mejjet!

Ittiehdu l-isptar it-tlieta. Minn hemm il-ġisem ta' Patri Gawdenzju haduh l-Infirmerija tal-Frangiskani, fid-Dejr ta' San Salvatur. Hemm qeghduh f'tebut, sammru l-ghatu fuqu u nizzluh il-knisja.

Ghadni nara jil Sir Ronald Storrs, li diik il-ħabta kien ta' wara l-*High Commissioner*, jarfa' fit-tebut tie-

ghu ma' kbarat ohra, Ingliżi u Amerikani. Fost dawn kien hemm Mr. Garstang u Mr. Albright, żewġ Arkeologi kbar magħrufa. Wara haduh mill-knisja u difnuh fil-Maqbar tal-Frangiskani fuq il-gholja ta' Sijon. Qatt ma stajt nemmen, li ġewwa dak it-tebut, meta rajtu, kien hemm magħluq mejjet il-ħabib tiegħi Patri Gawdenzju: dak ir-Raheb żagħżuġh, dejjem dahkani, dejjem ferriċi!

U hekk intemm Patri Gawdenzju fost il-hemm tal-kotra kbira ta' ħbieb u fost is-serħ tal-ftit ghajjura, u b'taġhlima morra għal kull hadd fuq il-frugħa ta' kull ma fiha d-dinja.

FRA BENEDITT, O.F.M.

~~IĊ-ĊEDRI TA' LIBNAN~~

~~Mir-raħal ta' Diman jibdw jid-hru s-siġar ta' ċedri. Jidhru bħal roqgħa kbira ta' hdura f'nofs ta' anfitijatru ta' għojjiet fuq ir-riħ ta' wied li minnu jghaddi l-ilma tax-xmara msemmija Naher Qadixa. Iċ-ċedri ta' Libnân, imsemmija ma' kull imkien! Min ma jixtieqx jara hom? Ix-xbieha tagħhom tinsab fuq il-bandiera tar-Republika Libnanija, fuq il-beritta tas-soldati, fuq il-bolli tal-ittri u fuq il-flus. Hija l-ġhalma u l-kburija tal-pajjiż. Iċ-ċedri għal Libnan huma bħal ma hi l-akropli għal Greċja u l-piramdi għall-Eġittu.~~

~~Wara mixja twila lejn liġbla, im-mexxej imidd idu lejn il-queċata tal-gholja ta' Milkmel, għolja 10,071 pied, imbwsa mix-xemx u miksija bis-silġ, u jghid "Araw iċ-ċedri!" (hemm il-arż) u għal dik id-dehra~~

~~ta' bosk ekejken f'nofs liġbla jghaddu minn moħħok hafna hse-bijiet.~~

~~Kien hemm żmien meta dawn is-siġar kienu jghattu kolha kemm huma dawn liġbla. In-nies tal-qedem hawn kienu jiġu biex jiedu l-ghewwied għal bini tal-knejjes u tal-palazzi tagħhom, għal-igfien u għal-imriekeb u fl-aħħar għat-twiebet ukoll. Il-Griegi u l-Eġizjani, huma u jbahhru minn din in-naha kienu jieqfu għal ftit jitghaxxqu b'dawn liġbla għojjin, kollha hdu-ra. Imma ż-żmien għadda, u minn fuq dawn liġbla għaddew ukoll maż-żmien, bosta qerrieda fost il-bnedmin. Għalhekk issa daww is-siġar imsemmija u mfahħra fl-qadem, ma humiex ghajr ftit.~~

~~U ara, issa, wara l-aħħar mixja għat-tegħa, naslu ma' ġenb iċ-ċe-~~